


Нацыянальны універсітэт: 
ЯШЧЭ КРОК ДА МЭТЫ 


Размовы пра неабходнасць стварэння Нацыяналь- 
нага універсітэта вядуцца ўжо даўно і на розных узроўнях. 
На сённяшні дзень цалкам беларускамоўнай адукацыі няма 
ні ў адной вышэйшай навучальнай установе Беларусі. 
Выпускнікі беларускамоўных школ вымушаны працягваць 
адукацыю на рускай ці, у лепшым выпадку, на дзвюх мовах. 
І гэта пры тым, што вучыцца па-беларуску ахвотных хапае. 
Пра гэта сведчаць і 55 тысяч подпісаў, якія Таварыства 
беларускай мовы сабрала ў грамадзян у падтрымку 
Нацыянальнага універсітэта. 


нацца 


У снежні старшыня 
ТБМ Алег Трусаў накіраваў 
кіраўніку Адміністрацыі 

Прэзідэнта Уралу Латыпа- 
ву ліст з просьбай аб су- 
стрэчы для абмеркавання 
гэтага надзённага пытання. 
28 студзеня сустрэча з прад- 
стаўнікамі Адміністрацыі 
Прэзідэнта адбылася. 

- Вельлмі прыемна 
ўразіла тое, што людзі, з 
якімі вялася гутарка, цудоў- 
на валодаўць беларускай 
мовай і разумеюць неабход- 
насць стварэння ў Берарусі 
замкнутага ланцуга бела- 

рускамоўнай адукацыі ад 
дзіцячага садка да аспіран- 
туры, - гаворыць Алег Ана- 
тольевіч. - Мы абмеркавалі 
розныя варункі сравы і пры- 
йшлі да высновы, што фі- 
нансавыя выдаткі будуць не 
вельмі вялікімі. Тут павінна 
быць рашэнне хутчэй, палі- 
тычнае. 

Спадар Трусаў лі- 
чыць, што Нацыянальны 
універсітэт не павінен мець 
вялікай колькасці студэн- 
таў: самае большае - 5-7 
тысяч. Ва універсітэце бу- 
дуць рыхтавацца кадры 
нацыянальнай эліты, ён па- 
вінен стаць своеасаблівай 
навуковай лабараторыяй 
для іншых навучальных ус- 
таноў. Ва універсітэце можа 


быць некалькі класічных 
факультэтаў: права, псіха- 
логіі, філасофіі і абавязкова 
- медыцынскі. “Адно з са- 
мых галоўных патрабаван- 
няў - каб ва універсітэце 
беларуская мова гучала 
ўсюды - і ў буфеце, і ў 
гардэробе, каб на ёй вялося 
справаводства і працавала 
бухгалтэрыя. Толькі тады 
ён будзе па-сапраўднаму 
нацыянальным”, - зазначыў 
сп. Трусаў. 

На сустрэчы ім былі 
выказаны і арганізацыйныя 
прапановы. Старшыня ТБМ 


прапанаваў стварыць уні- 
версітэт на частковай базе 
БДУ, у якога гэта наву- 
чальная ўсганова, пакуль 
стане на ногі, можа быць 
філіялам, або пераўтварыць 
у Нацыянальны універсітэт 
Акадэмію кіравання пры 
прэзідэнце. “Гэта пацягне 
найменшыя фінансавыя вы- 
даткі. Але гэта толькі пра- 
пановы”, - зазначыў сп. 
Трусаў. 

Алег Трусаў спадзя- 
ецца на тое, што сустрэча 
такога ўзроўню была. не 
апошняй, што ўжо сёлета 
будуць зроблены далейшыя 
крокі да станоўчага выра- 
шэння гэтага пытання. 

Алена Ляўковіч, 
“Звязда”. 








Ахвяраванні на 


ТБМ 


І. Лепешаў Іван, Горадня 
--15.000 р. 
2. Толкач Галіна, Горадня 
-- 10.000 р. 
3. Згрундо Ірына, Жодзіна 
--5.000 р. 
4. Дывында Пётр, 
г.л. Свіслач - 10.000 р. 
. Васіль Петруковіч 
--9.000 р. 
6. Руткоўскія, Менск 
-.5.000 р. 
- 5000р. 


а 


7. Палсцюк В. 
8. Шкірманкоў, 
Слаўгарад -- 5.000 р. 
9. Авярьян Дзеружынскі 
- 800 р. 
10. Гаравы Леанід, 
Віцебская вобл. - 5.000 р. 
ПІ. Міхась Тычына, 


Сіцк о 2.000р. 


12. Сяргей Панізьнік 
- 1.000 р. 
13. Судзілоўская Людміла, 
Гомель -- 5.000 р. 


Філалагічны факультэт 
БДУ, кафедра гісторыі 
белар. мовы 

І. Сяргей Запрудскі 
- 5.000 р. 
2. Красноў Віктар 
- 3.000 р. 
3. Прыгодзіч Мікалай 
- 5.000 р. 
4. Кулеш Ганна -- 5.000 р. 
5. Гапоненка Грына 
- 5.000 р. 
Просім Вашыя ахвя- 
раванні дасылаць на адрас: 
вул. Румянцава 13, г. Менск, 
220005, альбо пералічыць 
на разліковы рахунак ТБМ 
Хе 3015212530014 у Мен- 
скай гардырэкцыі ААТ Бел- 
бізнесбанка код 764 праз 
любое аддзяленне ашчад- 
банка Беларусбанк (камісій- 
ны збор пры гэтым не бя- 
рэцца). 


Не пакідайце ж мовы нашай беларускай, каб не ўмёрлі! 


Адбылася абласная канферэнцыя 
2 лютага 2003 г. у сядзібе Таварыства беларускай 

мовы адбылася справаздачна-выбарчая канферэнцыя 
Менскай абласной арганізацыі ТБМ. Прадстаўнікі з 
Маладэчна, Мар'інай Горкі, Смілавічаў, Заслаўя, Салі- 
горска і іншых рэгіёнаў Меншчыны распавялі пра свае 
здзейненыя справы, падзяліліся задумамі. Ва ўсіх выступах 
гучала шчырая занепакоенасць станам беларускай мовы, 
найперш у сістэме адукацыі, асабліва школьнай. Аднак, 
сябры Таварыства не збіраюцца апускаць рукі. У іх шмат 
цудоўных ідэй, якія абавязкова будуць рэалізаваныя. 

Працу арганізацыі за 2002 г. прызналі аднагалосна 
як здавальняльную. Юры Малаш наноў абраны старшынём 
абласной арганізацыі, Г.У. Банкевіч - намеснікам старшыні. 
Сябры Рады - Т. Р. Трубач, А.Борым, Г.І. Мароз, С.М. 
Палівода, Б. І. Муха. У склад рэвізійнай камісіі ўвайшлі: 
У.М. Румкоўскі, Т.У. Анкуд, Аксючыц. 

Дэлегаты атрымаллі цікавыя кнігі для гарадскіх і 
школьных бібліятэк Меншчыны. 
Наш кар. 


Сустрэчы ў Івацэвічах 


30 студзеня Івацэвічы наведалі вядомая беларускя 
пісьменніца Вольга Іпатава і старшыня ТБМ, гісторык і 
археолаг Алег Трусаў. 

Першая сустрэча адбылася ў памяшканні ліцэя, дзе 
навучаюцца лепшыя дзеці з горада і раёна пасля Ў класа. 

Зала была перапоўненая навучэнцамі ліцэя і 
выкладчыкамі. Былі госці і з іншых навучальных устаноў 
горада. Спачатку ліцэісты (будучыя філолагі) дэкламавалі 
вершы Вольгі Іпатавай, а потым іх, а таксама вершаваныя 
пераклады з іншых моваў чытала аўгарка. Погым была 
прэзентацыя яс кнігі “Альгердава дзіда”, пра якую гаварыў 
Алег Трусаў, а таксама сама аўтарка. Было шмат пытан- 
няў, кветак, аўтографаў і фотаздымкаў на памяць. Варта 
адзначыць, што, негледзячы на рускую мову навучання, 
сустрэча праходзіла на роднай мове, выкаладчыкі, 
навучэнцы і дырэктар ліцэя добра гаварылі па-беларуску. 

У бібліятэку ТБМ ліцэісты падаравалі свой аль- 
манах “На паэтычнай хвалі" і абяцалі пісаць свае допісы ў 
“Наша слова”. 

Другая сустрэча адбылася ў памяшканні раённай 
бібліятэкі, дзе сышліся аматары гістарычнай прозы, 
мясцовыя краязнаўцы, журналісты, настаўнікі і біблі- 
ятэкары. Прайшло абмеркаванне кнігі Вольгі Іпатавай, былі 
раздадзеныя апошнія нумары “Новага часу” і “Нашага 
слова”. 

Наш кар. 









ФРАНЦІШАК БАГУШЭВІЧ 





із лютага -- 110 гадоў з дня 
нараджэння 

Максіма І арэцкага 
(1595-1939), 


беларускага пісьменніка, літаратуразнаўца, 
крытыка, фалькларыста 





Хам га адрарээнне жобы, мытай, спадарства, “ХАаша слова”! 


Шаноўнае спадар- 















ства, сябры ТБМ! Пачалася І Ф. СП - 1 Міністэрства сувязі Рэспублікі Беларусь 
падпіска на газету ТБМ на задаваў 
“Наша слова” на другі квар- АБАНЕМЕНТ часопіс '53865 
тал 2003 года. НАША СЛОВА 

На жаль па гораду назва выдання 
М ша і ўсіх марай акра- На 2003 год па месяцах: 
мя Берасцейскай падпіска на 
аа ая ў ша тараў р Гагэрерара 
квартале значна ўпала. Мы ДАЕ “Ча Хх 
шчыра дзякуем тым аргані- Куды 
зацыям, якія захавалі ўзро- Кам (паштовы індэкс) (адрас) 
вень падпіскі і павысілі яго. прозвішча, ініцыялы 
Разам з тым мы просім кі- абнаў аба йнаўна нны банаўнаааа Й наа 
раўнікоў арганізацый тых ПАСТАВАЧНАЯ КАРТАЧКА 
гарадоў і раёнаў, дзе пад- 
ліска знізілася прыняць адпа- а ывадзі нас! на аа а 63865 
ведныя меры для выпраў- індэкс выдання 
лення становішча. Мы про- НАША СЛОВА 
сім патлумачыць нашым (назва выдання) 
сябрам, што менавіта на 
грашах, атрыманых ад пад- Кошт - падпіскі 434 руб] Колькасць, 1 
ліскі, трымаецца нашая га- ААА с адва з АА груб камплект 
спонсараў, таму лёс газеты (і. ] («р ц! І. /. ].. !І 
ў руках нашых чытачоў. К ды 

Мы спадзяёмся на Кам (паштовы індэкс) (адрас) 


вашую падтрымку, сябры. 


(прозвішча ініцыялы) 





б 


Ў 








Хе 6 (593) 


12 ЛЮТАГА 2003 г. 


дача 





Справаздачны даклад за 2007 год Старшыні ГА “ТБМ імя 
Ф. Скарыны” Алега Трусава на паседжанні Рады 26 студзеня 2003 г. 


(Заканчэнне. Пача- 
так у папярэднім нумары.) 

Шырока адзначыла 
Таварыства 60-ыя ўгодкі 
Міхася Ткачова. У вялікай 
зале Дома літаратара су- 
месна з Саюзам пісьмен- 
нікаў была праведзена ве- 
чарына памяці вучонага, 
палітыка, грамадскага дзе- 
яча. У ёй былі выкарыстаны 
аўдыёзапісы выступлення 
Міхася Ткачова, успамінамі 
дзяліліся Вольга Іпатава, 
Станіслаў Шушкевіч, Аляк- 
сей Кароль, Алег Трусаў, 
Аляксей Марачкін, Вінцук 
Вячорка і іншыя. Археолаг 
Лявон Калядзінскі ілюстра- 
ваў сваё выступленне слай- 
дамі з археалагічных раско- 
паў. Удзел браў фальклорны 
калектыў “Гутэйшая шлях- 
та”. Вечарына была зазня- 
тая на відэастужку, зроб- 
лены відэафільм. Акрамя 
гэтага быў выдадзены кі- 
шэнны каляндарык з выявай 
Міхася Ткачова на фоне 
Наваградскага замка, змеш- 
чаны шматлікія публікацыі 
ў “Нашым слове”, “ЛіМе”, 
“Бярозцы” і “Свободных 
новостях”. Сябры Тавары- 
ства арганізавалі і правялі 
вечарыну яго памяці ў Жо- 


дзіне, Мсціславе, Лідзе, Го-. 


радні, Віцебску - гарадах, з 
якімі было звязаны жыццё 
Ткачова. Нашы, звароты-ва 
ўладныя структуры з про- 
сьбай увекавечыць памяць 
выдатнага сына нашага 
народа засталіся непачу- 
тымі. 

Трэці значны юбілей 
--120-ыя ўгодкі Уладзіслава 
Галубка, таксама як і пер- 
шыя два, быў незаўважаны 
дзяржаўнымі ўстановамі. 
Мы звярталіся ў Саюз тэ- 
атральных дзеячаў, каб на- 
гадаць пра юбілей і даве- 
дацца, што плануецца. Ці 
будуць адмысловыя спек- 
таклі ў тэатрах сталіцы? 
Аднак адказу на свой запыт 
не атрымалі. Годна адзна- 
чылі гэты юбілей сябры 
Баранавіцкай гарадской 
арганізацыі, землякі Галуб- 
ка. Яны правялі дзве вялікія 
вечарыны, аб чым распавялі 
на старонках “Нашага сло- 
ва”. 

Дзякуючы Барана- 
віцкай радзе быў выдадзены 
кішэнны каляндарык і пла- 
кат з выявай Дамейкі, пры- 
свечанай 200-годдзю наша- 
га славутага земляка. На- 
шыя сумесныя звароты аб 
ушанаванні памяці Дамейкі 
ў наданні яго імя школе ці 
вуліцы падаліся начальству 
Баранавічаў няслушнымі. У 
сядзібе Таварыства ў Мен- 
ску, прынагодна юбілею, 
быў праведзены ўрачысты 
сход грамадскасці, у якім 
бралі ўдзел знаўцы жыц- 
цёвага шляху Ігната Дамей- 
кі - Адам Мальдзіс і Здзі- 
слаў Сіцька. Была прыня- 
тая Ўхвала, якую разаслалі 
ў адпаведныя інстанцыі з 
прапановай ўшанаваць па- 
мяць Ігната Дамейкі ў Мен- 


ску. На гэтую ўхвалу ад- 
гукнуўся толькі Менскі гар- 
выканкам. Мы атрымалі 
паведамленне, што ў ста- 
ліцы будзе вуліца імя Да- 
мейкі. Адзін пункт гэтай 
Ухвалы адносіўся непасрэд- 
на да Таварыства: “Ака- 
заць дапамогу Карэліцкай 
раённай бібліятэцы ў папаў- 
ненні яе фондаў беларускай 
мастацкай літаратурай з 
нагоды 200-годдзя Дамей- 
кі”. Мы сабралі і перадалі 
бібліятэцы 22 кастрычніка 
некалькі сотняў кніг. Знач- 
ную колькасць з іх ахвяра- 
ваў Адам Мальдзіс. 

Да юбілеяў Янкі Ку- 
палы і Якуба Коласа так- 
сама былі выраблены кішэн- 
ныя каляндарыкі і плакаты 
з выявамі паэтаў. На ма- 
савых мерапрыемствах сяб- 
ры Таварыства з поспехам 
распаўсюджвалі гэтыя ка- 
ляндарыкі. У шэрагу нума- 
роў “Нашага слова” былі 
змешчаны шматлікія публі- 
кацыі. З ініяцытывы спн. 
Манюк з Наваградка і пры 
падтрымцы кіраўніцтва Та- 
варыства адбылося раённае 
свята ў в. Бенін, дзе нейкі 
час жыў, тварыў і працаваў 
Янка Купала. 

Семінар “Я магу 
жыць лепей”, які право- 
дзіўся па ініцыятыве Вячкі 
Станкевіча, знайшоў сваё 


лагічнае завяршэнне ў ство- 
раным відэафільме з аднай- 
меннай назвай. У ім зазня- 
тыя заняткі аднаго семінара, 
якія праводзілі Людміла 
Дзіцэвіч, Антаніна Хатэнка 
і Валер Мазынскі. 

На працягу года мы 
адгукаліся на падзеі, што 
адбываліся ў грамадскім 
жыцці. Так, нашы лісты ў 
падтрымку беларускай слу- 
жбы Радыё Палёнія мелі 
станоўчы вынік. На пасе- 
джаннях Сакратарыята бы- 
лі прынятыя розныя зваро- 
ты, заклікі, заявы. Назавём 
некаторыя з іх: “Голас ду- 
шы павінен гучаць” (суп- 
раць закрыцця прамой ра- 
дыётрансляцыі на беларус- 
кай мове службы з Чырво- 
нага касцёла і перадача 
была зноў адноўлена), 
“Спыніць пераслед Саюза 
беларускіх пісьменнікаў”, 
“БГ-2 павінен стаць нацыя- 
нальным каналам”, “Вер- 
нем экзамен па беларускай 
літараруры ў школу”, “Аб 
падтрымцы журналістаў 
газеты “Пагоня”, “Аб за- 
хаванні рэлігійнай талерант- 
насці ў Беларусі”, “Адновім 
беларускі музей Івана Луц- 
кевіча” і іншыя. 

Віцебская абласная 
арганізацыя прыняла ак- 
тыўны ўдзел у правядзенні 
конкурса “Лепшы рупліўца 
роднага слова”, які пра- 
водзіў аблвыканкам. Інфар- 


мацыя пра конкурс была 


змешчана на старонках “На- 
шага слова”. 

Дзейнасць Таварыст- 
ва не абмяжоўваецца рам- 
камі прынятага намі плана. 


Жыцццё ўносіла свае ка- 
рэктывы. Значнай падзеяй у 
жыцці Таварыства стала 
рэгістрацыя 25 сакавіка 
газеты “Новы час”, першы 
нумар якой быў выдадзены 
ў канцы жніўня. А да новага 
года пабачылі свет пяць 
нумароў. Газета была раза- 
сланая ва ўсе рэгіёны кіраў- 
нікам нашых арганізацый з 
просьбай аб яе прапагандзе. 
У выніку гэтага на першы 
квартал 2003 года на газету 
падпісалася 346 чалавек (з іх 
[0 асобнікаў ведамасных). 
Адзначым, што на “Наша 
слова" падпісантаў 1308. 
Упершыню ў нашай 
практыцы ў лістападзе - 
снежні месяцах мы право- 
дзілі акцыю "Беларускую 
газету - у кожную сям'ю”. 
Па нашай іныцыятыве ў 
Доме прэсы адбыўся сход 
галоўных рэдактараў бела- 
рускамоўных выданняў, на 
якім уздымаліся праблемы 
падпіскі. Панаваў у асноў- 
ным скептычны насторй. 
Толькі “Наша ніва” пагадзі- 
лася сумесна з “Новым ча- 
сам” арганізаваць рэкламу 
ў метро, што і было зроб- 
лена. Акрамя таго, мы на- 
друкавалі 4000 падпісных 
бланкаў на нашыя газеты, 
якія рассылалі і раздавалі 
людзям дзеля падпіскі. 
Акрамя запланавана- 


га ў мінулым годзе былі 
праведзены розныя месячні- 
кі. Найбольш шырокі розга- 
лас агрымаў першы, які 
праходзіў у верасні месяцы 
пад назвай “Размаўляем па- 
белоруску”. Гэгаму спрыялі 
шматлікія публікацыі ў прэ- 
се, актыўнасць сяброў ТГава- 
рыства, тэлесюжэт на 2-м 
канале БГ, адмысловая рэк- 
лама ў метро і па Менску, 
выпускі значкоў “Размаў- 
ляй са мной па-беларуску”. 
Дзякуючы ўсяму гэтаму 
нам удалося прыцягнуць да 
роднага слова ўвагу даволі 
шырокага кола людзей. Як 
засведчылі апытанні, Э09» 
грамадзян падтрымлівалі і 
ўхвалялі гэтую ініцыятыву. 

У кастрычніку мы 
правялі месячнік “Спяваем 
па-беларуску". Падчас гэ- 
тага месячніка мы правялі 
акцыю перадачы начальні- 
кам беларускіх цягнікоў 
адмысловай аўдыёкасеты з 
запісамі беларускіх песень у 
выкананні вядомых гуртоў. 
Наша мэта палягала ў тым, 
каб пасажыры чыгуначнага 
транспарту мелі магчы- 
масць падчас падарожжа 
слухаць беларускую песню. 
Аднак, пасля таго, як пера- 
дачы касеты праводзілася з 
удзелам тэлевізійшчыкаў, 
начальнікам цягнікоў было 
забаронена прымаць наш 
падарунак. 

У лістападзе плана- 
ваўся месячнік “Ганчым 
беларускае". Меркавалася 
правесці беларускія дыска- 
тэкі ў шэрагу навучальных 
устаноў. Аднак гэтыя пла- 
ны засталіся няздзейсне- 


нымі. 

Былі 
кантакты з польскім мета- 
дычным цэнтрм Аррупэ, які 
працуе па праграме павы- 
шэння кваліфікацыі настаў- 
нікаў. Галоўнай умовай 
нашага супрацоўніцтва бы- 
ло правядзенне заняткаў 'на 
беларускай мове. Нашы 
партнёры пагадзіліся на 
гэта. І ўжо на пачатку гэта- 
га года ў нашай сталіцы 
паспяхова прайшоў першы 
семінар на тэму “Інтэграль- 
ная мадэль педагогікі”. 

З нашым удзелам 
стваралася Кніга спачуван- 
ня і жалобы, размешчаная ў 
Чырвоным касцёле, падрых- 
таваная да гадавіны траге- 
дыі, што напаткала ЗША 11 
верасня 2001 г. Мы падрых- 
тавалі ўступны артыкул да 
гэтай кнігі, змясцілі публіка- 
цыі пра яе ў “Народнай 
волі”, “Новым часе” і “На- 
шым слове”. 

Па просьбе Міністэр- 
ства адукацыі мы прынялі 
актыўны ўдзел у распра- 
цоўцы Палажэння аб узор- 
най гарадской беларуска- 
моўнай школе, а таксама мы 
даслалі свае прапановы з 
нагоды конкурсу на новы 
беларускі гімн. Сябры Та- 
варыства даслалі лісты ў 
рэдакцыю газеты “Звязда” 
ў падтрымку публікацыі 
Лемцюговай па беларускай 
гаманіміцы. 

За 2002 год папоў- 
ніўся кніжны фонд бібліятэкі 
ТБМ. Зараз ён складае 1500 
адзінак. З іх каля 150 кніг 
з'яўляюцца рарытэтнымі 
(пабачылі свет у 1900 -- 1930 
гг. у Санкт-Пецярбурзе, 
Вільні, Менску). Каля 220 
адзінак з кнігазбору Бі- 
бліятэкі маюць дароўныя 
подпісы і аўтографы раней- 
шых ды сучасных аўтараў 
(М. Сяднёва, А. Салаўя, Н. 
Арсенневай, М. Улашчыка, 
У. Арлова, С. Алексіевіч, Г. 
Сагановіча, В. Сёмухі), што 
надае такім выданням асаб- 
лівую культурна-гістарыч- 
ную значнасць. Адну З най- 
больш каштоўных частак 
фонду складаюць выданні 
беларускай эміграцыі, ма- 
ладаступныя праз ініныя 
бібліятэкі Беларусі. У Біблі- 
ятэцы вядзецца электронны 
каталог, які дазваляе шмат- 
аспектны пошук літара- 
туры. 

Сярод апошніх каш- 
тоўных паступленняў Мож- 
на назваць такія кнігі, як: 
“Матэматычная энцыкла- 
педыя”, “Беларускія слоўні- 
кі і энцыклапедыі: Біблія- 
графія”, “Біблія: Кнігі сьвя- 
тога пісаньня Старога і 
Новага запавету”, “Дарога 
праз Курапаты”, “Менск 
незнаёмы: 1920 - 1940” і 
іншыя. На жаль, трэба кан- 
статаваць, што зараз коль- 
касць новых паступленняў 
паменшылася. 

Бібліятэка ТБМ 
ажыццяўляе збор і заха- 
ванне рознамоўных выдан- 


наладжаныя 


няў, якія паводле свайго 
зместу закранаюць ўсе ас- 
пекты беларусазнаўства. 
Значную частку кнігазбору 
бібліятэкі складае таксама 
мастацкая літаратура - 
творы беларускіх аўтараў у 
арыгінале або ў перакладах 
на іншыя мовы. У верасні 
2002 года споўнілася З гады 
ад пачатку дзейнасці Біблія- 
тэкі. 

Цягам некалькіх ме- 
сяцаў мы вялі збор подпісаў 
супраць засілля рускай мо- 
вы на канале СТБ. Сабра- 
ныя подпісы дасылаюцца на 
тэлебачанне. Кіраўнік кана- 
ла сп. Зімоўскі прапанаваў 
нам сустрэцца па праблеме 
выкарыстання мовы. Гэтая 
сустрэча пакуль не адбы- 
лася, але ўжо цяпер можна 
хоць калі-небудзь пачуць 
беларускае слова на гэтым 
канале. “ 


За справаздачны пе- 
рыяд была праведзена адна 
Рада і 20 паседжанняў Са- 
кратарыяту. На кожным з іх, 


акрамя іншага, мы прымалі. 


ў Таварыства новых сяброў. 
Усяго за год было прынята 
168 чалавек, зарэгістравана 
19 суполак. Пасведчанні 
новага ўзору атрымалі 188 
сяброў. На жаль, мы не ве- 
даём, як змяніўся колькасны 
скдад рэгіянальных аргані- 
зацый. Пры канцы 
года мы атрымалі 
канкрэтныя зве- 
сткі толькі з Магі- іё 
лёўскай вобласці і М 
Горадні, дзе, дарэ- 
чы, адбыліся зме- 
ны ў кіраўніцтве. 
Старшынём Гара- 
дзенскай гарад- 
ской арганізацыі 
абраны Валер За- 
даля. А старшы- 
нёй Магілёўскай 
абласной арга- 
нізацыі абраная 
Наталля Лебедзе- 
ва. 

Звяртаюся 
з вялікай просьбай 
да кіраўнікоў ар- 
ганізацый - пра- 
весці працу па 
ўпарадкаванні 
сваіх структур і 
даслаць звесткі пра коль- 
касны склад кожнай су- 
полкі ў Вашай арганізацыі. 
Па тых дадзеных, якія за- 
хоўваюцца ў сядзібе, Та- 
варыства налічвае каля 
6.386 сяброў, у тым ліку па 
Менску - 1986, Менскай 
вобласці - 1395, Віцебскай 
вобласці - 708, Гарадзенскай 
- 791, Гомельскай - 394, Ма- 
гілёўскай - 351, Берасцейс- 
кай - 381, за межамі Беларусі 
- 380. На сёння ТБМ - ма- 
савая грамадская аргані- 
зацыя. Яна мае 60 зарэ- 
гістраваных рэгіянальных 
структур у розных гарадах 
Беларусі. Акрамя таго, су- 
полкі ТБМ дзейнічаюць у 
розных вёсках і мястэчках, 
а таксама ў шэрагу краінаў 
свету: ЗША, Канадзе, Расіі, 

Польшчы, Англіі, Украіне, 
Літве, Латвіі, Эстоніі, Гер- 
маніі. 

Сёння дарэчы ўзга- 
даць і нашых сталых сяб- 
роў-дабрадзеяў, якія пад- 
трымліваюць Таварыства 
матэрыльна. Гэта В. Пе- 
труковіч, І. Жытко, Ф. Шкі- 
рманкоў, А. Фурс, М. Саф- 
ро, Н. Барт-Юрэвіч, Валер 
Палсцюк і шмат іншых. 

Пра дзейнасць Тава- 
рыства сведчыць цікавасць 
да яго ўладных структур. 
Міністэрства юстыцыі не 
спадабалася ініцыятыва 
Лідскай гарадской рады 
ТБМ, якая 15 верасня ў в. 
Беліца Лідскага раёна па- 
ставіла мемарыяльны крыж 
у памяць нашай шляхты, 
што загінула ў 1659 г. у 
барацьбе з 30-тысячным 
маскоўскім войскам. За гэ- 
та і за рэкламны лісток у 
метро “Размаўляем па-бе- 
ларуску” мы атрымалі па- 
пярэджанне ад Міністэрства 
юстыцыі і вырашылі гэтае 
папярэджанне аспрэчыць у 
Вярхоўным Судзе, які ад- 
будзецца 27 студзеня а 10-й 
гадзіне. 21 студзеня гэтага 
года нам вынеслі чарговае 
папярэджанне, пра якое га- - 
ворка пойдзе пазней. 

Хочацца верыць, 
што-1:2003 год“будзе-епры- 
яльным. і плённым У. дзей- 

Каляндарык, выдадзены Мазырскай 
гарадской радай ТБМ 


насці Таварыства. Гэта 
амаль цалкам залежыць ад 
актыўнасці нашых рэгія- 
нальных структур, нашых 
сяброў. А такіх, дзякаваць 
Богу, у нас шмат. Назаву 
некалькі імёнаў: Людміла 
Дзіцэвіч, Сяргей Кручкоў, 
Алена Анісім, Іосіф На- 
вумчык, Міхась Булавацкі, 
Алесь Місьцюкевіч, Ана- 
толь Бароўскі, Валянціна 
Гракун, Вольга Іпатава, 
Віктар Сырыца, Вольга Ку- 
зьміч, Алена Таболіч, Алесь 
Чэчат, Мікола Лавіцкі, Да- 
р'я Ліс і інышя. 

Мой справаздачны 
даклад, безумоўна, далёка 
не поўны. І я думаю, што ў 
спрэчках яго дапоўняць 
старшыні камісіяў і баць- 
коўскага камітэта. 

Да 60-годдзя Асвейскай трагедыі 


З 14 лютага па Э0 
сакавіка 1943 года ў Ра- 





зб. 


У палітончык Тамары Шутко з Росіцы яе цёця 


ніслава”, “Освейская тра- 
гедия”, ва ўкладзенай мною 


Саўруцкая зашыла сямейнае фота і сказала: “Калі 
выжывеш, будзеш ведаць, чыя ты”. 


Дзіма Саксом мо стаў бы музыкантам. 14 раз з яго 





выбіралі кроў. Знайшла Дзіму родная мама, ды не 
нацешылася 


сонска-Асвейскай парты- 
занскай зоне прайшла адна 
з жудасных карных экспе- 
дыцый - “Зімовае чараўніц- 
тва”. У выніку страшэнных 
злачынстваў у Асвейскім 
раёне толькі больш як 2000 
дзяцей былі ўтоплены ў 
рацэ Свольна, больш як 1000 
малалетак адпраўлена ў 
Саласпілскі лагер смерці. 
“У страшэную пустыню 
ператварыўся гэты прыго- 
жы куток зямлі беларус- 
кай”, - пісаў Аляксей Тал- 
стой у артыкуле “Асвейс- 
кая трагедыя”. 

Сведчанні людзей 
якія аказаліся пасля вайны 
на Верхнядзвіншчыне, у 
Латвіі, на Украіне, у Ле- 
нінградзе, Нью-Ёрку, былі 
выкарыстаны ў кнігах “Па- 
сля вогненых вёсак...”, “Бра- 


кнізе народнай памяді “Дзеці 
вайны”. 

Мінае 25 гадоў, як 
узяўся за, самую балючую і 
адказную тэму ў маёй 
творчай рабоце: узнавіць 
праз лёсы цудам ацалелых 
людзей Асвейшчыны даля- 
гляды паслявогненых вёсак, 
несакрушальнасць душы, 
нязрушнасць чалавечай іс- 
насці, сполахі дабрыні, ня- 
зломанасць характару, а 
ўрэшце выявіць светлацені 
вобраза Беларуса, свайго 
суайчынніка. Многа паву- 
чанняў атрымаў я з вуснаў 
маіх суразмоўцаў - на год- 
насць, на стойкасць, сама- 
ахвярнасць, без чаго наша 
нацыя была б сцёртая з 
наканаваных Богам кот- 
лішчаў. 

Расцярушана па све- 


це донарская Асвейшчына. 
Але яшчэ будзем гаварыць 
пра яе змагарнасць, незніш- 
чальнасць, пакажам свету 
боль яе Арадураў і Лідзіцэ, 
яе Хатыняў, якія сталі воб- 
разамі і пакутаў, і народ- 
нага гераізму. Таму да- 





У Пётры Шандара ў 
Саласпілсе выбралі кроў. 
Здымак асвейскага вязня 
ад 15.06.1948 г. - апошні 


Ыы 





Так выглядала ў 1943 г. 
дзіця з Асвейшчыны Надзя 
Кіпіч, вязень Саласпілскага 

канцлагера 


зволю сабе паўтарыць такія 
радкі: 
Хто ішоў у чорны дзень 
праз агні, -- 
тыя дні і тых людзей 
памяні. 
Безмагілле злых гаёў 
адмяні. 
Попел нашых каранёў 
памяні. 
Кожны хай адно імя 
назаве! 
“Што прыпомню сёння я, - 
ажыве. 
Нашу спадчынную грузь 
азвані. 
Прарастае Беларусь 
з глыбіні. 
Загавораць-загучаць 
камяні... 
Дзеці будуць вывучаць 
тыя дні. 
Сяргей Панізьнік. 
На здымках: светлацені 
Асвейскай трагедыі. 








ЎЗО 









За Словам павінна быць Дзея 


Прэзентацыя новага часопіса ў Горадні 


За словам павінна 

быць Дзея, 
І беларусы надзею 
Займелі, здаецца, зноў - 
Свой “Дзеяслоў” 


Вядома, што часта 
настрой чалавека залежыць 
ад надвор'я. Свеціць соней- 
ка - і на душы светла. А 
калі змрочна, дажджліва, 
нібы на туманным Альбіёне, 
то із рук усё валіцца, само- 
та адольвае, журба наяз- 
джае. Толькі вось творчым 
асобам, здаецца, да на- 
двор'я ніякай справы няма. 
Больш таго, менавіта во- 
сень, дождж, слата і нягода 
- найлепшыя ўмовы Для 
творцы. Здаецца, я ведаю 
чаму? Творца сам стварае 
надвор'е. Мастацкія, му- 
зычныя і літаратурныя “вы- 
рабы”, створаныя ў час так 
званай “непагадзі”, выпра- 
меньваюць столькі святла, 
цяпла і станоўчай энэргіі, 
што пра тую самую непа- 
гадзь забываеш. Прыкладаў 
таму шмат. Я - пра апошні. 

Нядаўна ў Гарадзен- 
скім дзяржаўным каледжы 
мастацтваў адбылася су- 
стрэча з беларускімі пісь- 
меннікамі. Але гэта была не 
проста сустрэча, а сапраўд- 
нае літаратурнае свята, 
таму што яшчэ ніколі столь- 
кі пісьменнікаў са сталіцы 
разам не прыяджала да нас. 
І калі імёны Вольгі Іпатавай 
і Сяргея Законнікава наву- 
чэнцам добра знаёмыя, то з 
гворчасцю Міхася Скоблы 
і Эдуарда Акуліна многія 
сустрэліся ўпершыню. 

На правах вядоўцы 
адкрыла сустрэчу Вольга 
Іпатава. Яна коратка і ёмка 
расказала аб стане сучаснай 
беларускай літаратуры, яе 
праблемах і мэтах, прадста- 
віла сваіх калег па пяру. 

Гарачымі аплады- 
сментамі падтрымлівалі 
прысутныя ў зале разва- 
жанні Сяргея Законнікава 
пра вечныя духоўныя каш- 
тоўнасці, месца і ролю кож- 
нага чалавека ў жыцці, поў- 
ныя мудрасці і філасофіі 
вершы. Лаурэат некалькіх 
дзяржаўных прэмій, талена- 
віты паэт і публіцыст, аўтар 
шматлікіх кніг найвышэй- 
шай узнагародай лічыць, усё 
ж, прызнанне сваёй творчас- 
ці простым народам, для 
якога ён, па сутнасці, піша і 
жыве. Вось толькі шкада, 
што кнігі Сяргея Іванавіча 
выходзяць апошнім часам за 
МЯЖОЙ. 

Міхась Скобла - па- 
эт, парадыст, перакладчык 


і эсэіст, лаўрэат прэміі імя 
Алеся Адамовіча (2000 г.), 
аўтар такіх кніг як “Вечны 
Зьніч”, “Вочы Савы”, “На- 
шэсце поўні” аказаўся яшчэ 
і земляком многіх навучэн- 
цаў каледжа, таму ім было 
блізка і зразумела тое, пра 
што паэт гаварыў. А яго 
кнігу гістарычных нарысаў 
“Дзярэчынскі дыярыюш” 
разабралі імгненна. 

Зачаравана слухалі 
навучэнцы і выкладчыкі, 
простыя аматары паэзіі, 
прышоўшыя на вечарыну, 
адзіную сярод “гасцей жан- 
чыну, былую гарадзенку, 
прыгожую і вельмі мужную, 
вядомую беларускую пісь- 
менніцу Вольгу Іпатаву, 
якая прачытала вершы, 
складзеныя менавіта ў род- 
най ёй Горадні, ахвяравала 
бібліятэцы каледжа сваю 
кнігу “Паміж Масквой і 
Варшавай”, выдадзеную на 
беларускай і нямецкай мо- 
вах. “Гэта кніга пра зямлю 
паміж Масквою і Варшавай 
- піша аўтар, - таямнічую 
Беларусь, пра якую так 
мала яшчэ ведаюць на За- 
хадзе, якая, нягледзячы на 
шматлікія войны, захавала 
самабытнасць, мову, а сёння 
робіцца суверэннай дзяржа- 
вай, і сапраўдная гісторыя 
якой толькі пачынаецца”. 

Сапраўдным любім- 
цам публікі сгаў паэт-бард 
Эдуард, як яго паэтычна 
ахрысцілі грыхільгіцы. Ма- 
лады і прыгожы: паэт Эду- 
ард Акулін гаварыў нямно- 
га. І не дзіўна. Амаль пра- 
фесійнае валоданне гітарай 
і яго чысты аксамітна-срэб- 
ны голас хацелася б слу- 
хаць бясконца. Такое ўра- 
жанне, што кожнае слова 
песні паэта прайшло праз 
ягоную душу, настолькі яно 
важкае і трапнае, а музыка 
дапамагла данесці гэтае 
слова да сэрцаў слухачоў. 
Абыякавых не было, гэта 
адназначна. 

І толькі пісьменнік 
Барыс Пятровіч адмовіўся 
ад чытання сваіх твораў. У 
яго была крыху іншая мэта. 
Гэты мужны, таленавіты 
чалавек і ў самыя цяжкія, 
пераломныя часы свайго 
жыцця не пайшоў супраць 
свайго сумлення і свядома 
абраў волю і безграшоўе. 
Але Усявышні не адабраў у 
яго надзею. Даўшы аднойчы 
Слова, Ён даў яму цяпер 
Дзею. І ўсяго некалькі ме- 
сяцаў таму назад, у верасні, 
выйшаў у свет першы нумар 
новага часопіса “Дзеяслоў”. 
Зразумела, што галоўны 


рэдактар яго - Барыс Пят- 
ровіч (Сачанка) спяшаўся 
падзяліцца, у першую чар- 
гу, гэтай радаснай навіной. 
Трымаючы сваё толькі што 
народжанае літаратурна- 
мастацкае і публіцыстыч- 
нае выданне, выкананае і 
аформленае на такім высо- 
кім мастацкім узроўні, Як 
найлепшыя часопісы еўра- 
пейскага рангу, Барыс Пят- 
ровіч паведаміў, што “Дзея- 
слоў” - выданне адкрытае 
для ўсіх. Усё вартае: тале- 
навітае, адметнае, шчырае, 
смелае - будзе друкавацца 
на яго старонках. “Дзеясло- 
ву” імпануе адзіны неас- 
прэчны прынцып - служэнне 
на карысць роднай Бела- 
русі: жыццё кароткае - Ра- 
дзіма вечная! “Дзеяслоў” 
лічыць, што захаванне і 
развіццё роднай мовы і 
культуры найважнейшая 
задача цяперашніх пакален- 
няў беларусаў. Жыццё, час 
выпрабоўваюць нас - тале- 
рантных і цярплівых - на 
талерантнасць і цярплі- 
васць. Грэба быць мужнымі, 
годнымі нашых продкаў, 
якія пакінулі нам у спадчы- 
ну неацэнны дар - Краіну 
Беларусь. “Дзеяслоў” не збі- 
раецца абмяжоўвацца толь- 
кі колам літаратурных і. 
літаратарскіх праблемаў. 
Жывапіс, музыка, тэатр, 
кіно, гісторыя, мовазнаў- 
ства, філасофія, паліталогія, 
эканоміка, экалогія... - сло- 


вам, усе кірункі чалавечай 


дзейнасці будуць асвятляц- 


. ца на старонках выдання. І: 


абавязкова, у кожным вы- 
пуску, будзе прысутнічаць 
рубрыка “Дэбют” з пер- 
шымі “спробамі пяра" ма- 
ладых аўтараў. 

Галоўны рэдактар 
часопіса Б. Пятровіч звяр- 
нуўся да ўсіх чытачоў з 
палымяным заклікам: “Да- 
лучайцеся да новага вы- 
дання, бо “Дзеяслову" цяпер 
вельмі патрэбныя вашае 
разуменне і ваша дапамога! 
І Дзеяй. І Словам”. 

Будзем лічыць, што 
прэзентацыя новага часо- 
піса (між іншым, ад вокладкі 
да вокладкі - беларускага) 
ў Горадні адбылася. 

Пажадаем жа “Дзея- 
слову” і яго стваральнікам 
шчаслівага і доўгага жыц- 
ЦЯ. 

Людміла Кебіч, 

намеснік дыкрэктарапа 
выхаваўчай рабоце 
Гарадзенскага 
дзяржаўнага каледжа 
мастацтваў, сябар Саюза 
беларускіх пісьменнікаў. 


. 710 гадоў з пачатку княжання ў Вялікім княстве Літоўскім Віценя 





Сёлета спаўняецца 710 га- 
доў з пачатку княжання (1293) у 
Вялікім княстве Літоўскім Віценя 
(княжыў да 1316 г.). 

Вялікі князь Вялікага кня- 
ства Літоўскага Віцень шмат 
зрабіў для ўмацавання дзяржавы. 
У 1296, 1306 і 1397 гадах выступаў 
супраць палякаў, але асабліва 
напружаную барацьбу вёў з кры- 
жакамі, супраць якіх заключыў у 
1298 годзе саюз з Рыгай. Змагаўся 
за адзінства дзяржавы і ў 1294 
годзе задушыў паўстанне жамойц- 
кіх феадалаў, якія схіляліся да 


саюзу з крыжакамі. Першы бе- 
ларускі фалькларыст Ян Чачот 
прысвяціў яму ў сваіх знакамітых 
55 баладах “Спевы пра даўніх 
ліцьвінаў да 1434 года” адзін з 
твораў, пабудаваных на “Гісто- 
рыі...” Тодара Нарбута, паводле 
якой Віцень быў забіты маланкай 
у 1316 годзе: 


..Як на трон Літвы сеў Віцень, 
Князь рашучы, мудры, смелы, 
Крыжакоў ён біў у сечах, 

Ад Літвы адвёў іх стрэлы. 
Светарам жа іх ён собіў, 


І мяшчанам, што раўкамі 
Прывялі яго пад Рыгу, 
Каб змагаўся з крыжакамі. 
Пад Бранева, Каліш, Добжын 

(польскія гарады,- В.Л.) 
Ён хадзіў з сваёй літвою, 
Праслаўляў наш край у свеце 
Зброяй праведнай сваёю. 
Нездарма ж і смерць да князя 
Не магла ўсё падступіцца. 
Сам Пярун яго ў нябёсы 
Узяў пад водбліск бліскавіцаў. 
Шмат хто ў час той, 

кажуць, бачыў, 

Як між хмар, дзе золак мройны, 


На кані, бы месяц, белым 
Пралятаў ён, рыцар збройны. 


Перакладзеная з польскай 
мовы Кастусём Цвіркам і пакла- 
дзеная на музыку Васілём Ку- 
прыяненкам, створаная ў 1843 
годзе, балада загучала праз 160 
гадоў у наш час у фальклорных 
калектывах Беларусі як ажыццяў- 
ленне мары Чачота, выказанай у 
пісьме да сябра і паплечніка Адама 
Міцкевіча: “Я мару, каб гэтыя 
творы спяваліся ў народзе” 

Васіль Ліцьвінке. 





Тры дні - з 27-га па 
29-га студзеня - у Вярхоў- 
ным Судзе Рэспублікі Бела- 
русь разглядалася скарга 
ТБМ з нагоды пісьмовага 
папярэджання Міністэрства 
юстыцыі Рэспублікі Бела- 
русь аб некаторых пару- 
шэннях Таварыствам і яго 
сябрамі заканадаўства і 
статута. Прынамсі, у хада- 
тайніцтве Міністэрства юс- 
тыцыі згадвалася і такое 
парушэнне статута, як спро- 
шчаная падача ва ўлётцы з 
нагоды месячніка “Размаў- 
ляем па-беларуску” назову 
суполкі. Паводле статуту, 
поўны назоў Таварыства 
“Грамадскае аб'яднанне 
“Таварыства беларускай 
мовы імя Францішкі Ска- 
рыны”. А ва ўлётцы фі- 
гуравала толькі “Сядзіба 
Таварыства беларускай мо- 
вы! От у гэтым Міністэр- 
ства юстыцыі і ўгледзела 
адно з сур'ёзных, на яго 
думку, парушэнняў Тава- 
рыствам свайго стагуту. 
От пра гэта ды яшчэ пра 
што-кольвек іншае і гава- 
рылася на судзе амаль тры 
дні. Для мяне, як белетрыс- 
та, гэтая заўвага не мае 
істотнага значэння. Мне і 
так і гэтак зразумела, пра 
якую суполку ішла гаворка. 
Тым больш, што на ўлётцы 
была эмблема Таварыства, 
на якой выразна напісана 
“Таварыства беларускай 
мовы імя Францішка Ска- 
рыны”. Іншых таварыстваў 
беларускай мовы ў нас иня- 
ма! 

Шмат на судзе гава- 
рылася і пра ўсталяванне на 
Лідчыне Лідскай гарадской 
суполкай Таварыства бела- 
рускай мовы мемарыяль- 
нага крыжа памяці самаах- 
вярных змагароў за Бела- 
русь, за яе незалежнасць. З 
нагоды гэтай падзеі было 
згадана не адно парушэнне: 
не тая ўлада давала дазвол 
на ўсталяванне крыжа. Да- 
ваў сельсавет, а трэба быў 
дазвол не меней, як аблвы- 
канкама. І захоп самаўладна 
зямельнага пляцу пад крыж. 
Тут жа і несаанцыяваны 
сходці мітынг пры асвячэнні 
крыжа, яго адкрыцці. Нехта 
ўгледзеў сярод прысутных і 
не тых людзей. Хтосьці з іх 
падаўся ні то з Арміі Краё- 
вай, ні то з колішніх воінаў 
Войска Польскага. І сцягі 
тут былі не тыя. Ну, акурат 
ўсё як у Багушэвіча у яго- 
ным вершы “У астрозе”. 

“...Засудзілі чалаве- 
ка. а за што? Каб спыталі, 
дык і я б не сказаў! Ехаў ён 
неяк раз і выпадкова кабылай 
страбіў межавы знак, які 
быў “гнілы, як бурак”, “тыр- 
чэў, як скула” Здаецца, ня- 
значная падзея, але з нагоды 

Заснавальнік: 


ТБМ імя Францішка Скарыны. 





гэтага здарэння раздзьму- 
халі такі суд, што ў селяніна 
вочы лезлі на лэб ад свае 
віны. Пытанні - абвіна- 
вачванні сыпаліся на яго, як 
з рога: 

-- Чыя то граніца і 
грэчка от тая? 

-- Хто слуп асмяліўся 
спаліць самапраўна? 

У селяніна склалася 
ўражанне, што той калок- 
гніляк, нікому непатрэбны 
родны брат ці ўраднікаў 
бацька, ці сама мала зямляк, 
ці які генерал! Дык от гэтага 
селянін засудзілі Адно за 
тое, што ягоная кабыла 
ненарокам звярнула памеж- 
ны калок з якога селянін 
пасля агонь разлажыў, каб 
жа люльку паліць было чым 
не крэсіўшы” 

А Таварыства бела- 
рускай мовы трапіла на 
нядрэмнае вока Міністэр- 
ства юстыцыі за тое, што 
ўсталявала памятны знак. 
Святы Крыж! Але не буду 
заглыбляцца ў ход Вяр- 
хоўнага Суда. Ёсць пра- 
таколы. Ёсць канчатковае 
заключэнне, і “Наша слова” 
дало мажлівасць пазнаёміц- 
ца з гэтым дакументам. 
Лепей разважым пра іншае. 
Свае ўражанні з суда я на- 
зваў “Хочацца парушаць 
яшчэ!” Скажаце: дзіўнае 
жаданне! Чаму ж хочацца 
яшчэ парушаць розныя ар- 
тыкулы, правілы? А ог як- 
раз увесь сакрэг у мове! 
Згаданны суд быў цалкам 
зладжаны на нашай мове. 
Усе: і суддзя, і пракурор, і 
прадстаўнік ад Міністэр- 
ства юстыцыі -- з элеган- 
цыяй карысталіся на гэтым 
судзе нашай роднай бела- 
рускай моваю. Праўда, 
трошкі горш гэта атрымоў- 
валася ў пракурора. Алеі 
ягоныя парыванні высака- 
родныя! 

Суд на роднай мове! 
Такое было толькі за часамі 
Вялікага княства Літоў- 
скага! От колькі давядося 
нам чакаць, каб стацца 
сведкам такой падзеі! Дзіў- 
нае і непаўторнае гэтае 
пачуццё: судовае паседжан- 
не ў нашай моўнай аўры. 
Гэтая аўра не дазваляла 
праяве агрэсы. Суд праз 
мову трымаўся беларускай 
ментальнасці. А калі і была 
якаясь агрэса, асабліва ад 
прадстаўніка Міністэрства 
юстыцыі, то яна сыходзіла 
нез яго прыроды, а з якойсь- 
ці ідэалагінай зададзенасці. 
Асабліва чуццё еднасці праз 
мову пачувалася падчас 
перапынкаў. У такія хвіліны 
ўсе прысутныя ў судовай 
зале пачуваліся адной ся- 
м'ёй: і суддзя, і пракурор, і 
заяўнікі. Між намі было 
поўнае паразуменне і давер. 















Усе згадвалі, як кожны з іх 
цярабіў шлях да роднай 
мовы. Але як толькі зачы- 
налася судовае паседжанне, 
пачыналі працаваць арты- 
кулы ды параграфы. Віна- 
ватыя - і ўсё тут! Хоць тая 
віна вартая ўхвалы, калі б 
тое, за што судзілі Лідскую 
гарадскую суполку Тава- 
рыства беларускай мовы, 
дзеілася ў краіне, дзе пану- 
юць беларускія ідэалы. А 
так - вінаватыя і ўсё! Хоць 
ты трэсні! 

Я даўно заўважыў: 
гэтак было і даўней, гэтак 
ёсць і зараз - кіраўнікі роз- 
нага рангу пры ўладзе кож- 
ны сам па сабе думае зусім 
інакш, чым калі яны збяруц- 
ца разам. Кожны сам па 
сабе больш дэмакратычны, 
больш прыродны але толькі 
варта ім трапіць у чыноў- 
ніцкую аўру - і куды толькі 
іхні той дэмакратызм дзя- 
ецца? 

Старшыня Тавары- 
ства беларускай мовы Алег 
Трусаў на самым пачатку 
судовага паседжання пра- 
панаваў дараваць адзін ад- 
наму свае памылкі неда- 
гляды, выпадковыя і не- 
прадбачаныя парушэнні, і 
на гэтым памяркоўна разы- 
сціся за свае працоўныя і 
службовы сталы. Нажаль, 
прадстаўнік Міністэрства 
юстыцыі не пагадзіўся раз- 
вязаць суд мірна, палю- 
боўна. Не знаіцчося Мі- 
руна! Праўда, была якаясь 
спроба зрабіць гэта ад пра- 
курора. Ён з большага, па- 
знаёміўшыся з статутам 
ТБМ, сказаў: “Мне імпануе 
праграма і задача Тава- 
рыства беларускай мовы. Я 
цалкам падзяляю яго пра- 
граму..." Не было ніякай 
агрэсы - ні інтанацыйнай, ні 
валявой - (ад старшыні су- 
да. Спакойны, ураўнава- 
жаны, нават мо трохі не па- 
судзейску лагодны... Зыч- 


І ўсё ж Таварыства 
засудзілі па ўсіх тых заў- 
вагах, якія я згадаў на са- 
мым пачатку. Засудзілі ўжо 
каторы раз! І гэта незра- 
зумела! Як гэта так, каб у 
Беларускай дзяржаве судзілі 
арганізацыю, якая думае і 
дбае пра будучыню Белару- 
сі. Такога не можа быць, каб 
яна працавала несугучна з 
дзяржаваю. А можа гэта 
дзяржава працуе несугучна 
з ёю? 

Таварыствы родных 
моў ёсць у шмат якіх краі- 
нах, і ўсе яны працуюць у 
поўным сугуччы з сваімі 
дзяржавамі і ўрадамі. Пры- 
кладам, у Францыі, то чаму 
ж гэтага няма ў нас? Ні 


Рэдактар Станіслаў Суднік 


Рэдакцыйная калегія: 

згоды, ні падтрымкі....! Адны 
толькі суды! От гэта пытан- 
не! Што ж да дуда, які ад- 
быўся 27-29 студзеня, то яго 
можна лічыць гістарычным! 
Яго доўга будуць згадваць 
і цытаваць у самых розных 
ракурсах. Гэты суд прыклад 
таго, што мы, калі захочам, 
калі пажадаем, можам ла- 
дзіць сваё жыццё). як яго 
ладзяць усе народы свету У 
сваёй мове. Наш слынны 
адвакат Францішак Багу- 
шэвіч, які хоць і прагнуў 
роўнасці нашай мовы з ін- 
шымі мовамі, мог толькі 
марыць пра суды на роднай 
мове. Суд між Таварыствам 
беларускай мовы і Міні- 
стэрствам юстыцыі быў 
паказальны яшчэ і сваёй 
адметнасцю. Ён быў ўзаем- 
на павучальны, як для суда, 
гэтак і для прысутных, і для 
заяўнікоў. Нябачна, праз 
мову я пачуваў яго повязь з 
судамі часоў канцлера Са- 
пегі. Да гэтага суда ўсе 
рыхтаваліся карпатліва: і 
суддзя, і пракурор, і Міні- 
стэрства юстыцыі. Ніхто не 
хацеў ляснуцца абліччам у 
гразь! Адно мне разанула 
вуха: зыск Таварыства бе- 
ларускай мовы да Міністэр- 
ства юстыцыі ягоныым 
прадстаўніком называўся 
“нікчэмным” Мне такое 
азначэнне падалося вельмі 


абразлівым. Я тут жа па- 
спрабаваў высветліць, на- 
колькі дакладнае гэтае аз- 
начэнне. Мяне супакоілі: 
ёсць гакі юрыдычны тэрмін. 
Па-руску ён гучыць “ни- 
чтожный” - “ничтожная жа- 


лоба” прыкладам. Можа да 





На адной са шматлікіх 
вечарын у г. Менску я пазна- 
ёміўся з Мікалаем Качанко- 
вым. Ён нарадзіўся ў шмат- 
дзетнай сям'і ў вёсцы Дзям'ян- 
кі, што на Гомельшчыне. В 1984 
годзе ён пахаваў бацьку, а 
зараз жыве ў Менску разам з 
маці Вольгай Савелаўнай. 

Першапачаткова Мі- 
кола атрымаў адукацыю біё- 
лага (БДУ), а трохі пазней 
бібліятэкара ў БУК. 

Мікола выкладаў бі- 
ялогію ў школе, але Чарно- 
быль зрабіў шкоду. У 35 гады 
хлопец стаў інвалідам І] групы, 
але хаваць сабе ён не збіраецца. 
Мікола ак-тыўна ўдзельнічае ў 
гра-мадскіх жыцці інвалідаў, 
спявае ў народным ансамблі 
“Надзея” і падпрацоўвае па 
дамове ад арганізацыю ін- 
валідаў, а галоўнае Мікола 
ціхенька вышывае пасля пра- 
цы. 

А. Шалахоўскі. 

Давялося ж і мне быць на велькім судзе, 
На акружным судзе, гдзе ўсе ў грамадзе... 
Фр. Багушэвіч. “У судзе”. 1890 г. 


каго такі тэрмін і падыхо- 
дздіць, але толькі не да 
Таварыства беларускай мо- 
вы з ягонымі высакродным 
парываннем, з яго высокай 
мэтай. У “Глумачальным 
слоўніку беларускай мовы” 
слова “нікчэмны” трактуец- 
ца гэтак: 

Нікчэмны. І. Неістот- 
ны, нязначны. 2. Нізкі ў 
маральных адносінах, ня- 
годны. 3. Вельмі дрэнны, 
няўдалы, малы. 

Як мне па-даецца, 
для вызначэння тэбэзэмаў- 
скай скаргі ў суд больш 
тактоўным было б, калі 
гэта справядліва пазначаць 
азначэнне “неістотная”, “ня- 
значная”, але ці напраўду 
яна такая ўжо неістотная, 
нязначная ці карыстаючыся 
азначэннем Міністэрства, 
нікчэмная?! 

На судзе прагучала 
шмат цікавых пытанняў да 
прадстаўніка Міністэрства 
юстыцыі. Прынамсі. Стар- 
шыня Таварыства беларус- 
кай мовы Алег Трусаў пы- 
таўся, ці шмат судамі раз- 
гледжана спраў па ўсталя- 
ванні крыжоў? Прадстаўнік 
Міністэрства юстыцыі на 
гэтыя ды іншыя пытанні 
адказваў адназначна: “Гэ- 
тыя пытанні да справы не 
маюць ніякіх адносінаў!” 

Маюць! Ды яшчэ 
якое! Гэта ж фон на якім 
ладзілі заўвагі ды папя- 
рэджанні Таварыству! Адказ 
на яго шмат чаго прасвят- 
ліў бы для грамады, для 
грамадства. На гэтае пы- 
танне цікава пачуць адказ, 
не позна і сёння, каб зра- 





Аўтары цалкам адказныя за падбор 


АРУШАЦЬ ЯШЧЭ! 


(Уражанні з Вярхоўнага Суда) 


зумець паімкненні Міністэр- 
ства юстыцыі. 

Радуемся, цешымся, 
як дзеці! Суд між Таварыст- 
вам беларускай мовы і Мі- 
ністэрствам юстыцыі зла- 
дзіўся на чысцютка нашай 
роднай мове. Гэта так! Але 
калі глыбока задумаешся, 
то ў чым жа радасць? Яно ж 
гэтак і павінна быць, а не 
інакш. Але ў нашай краіне, 
дзе не вельмі імкнуцца зра- 
зумець мэты і задачы Тава- 
рыства, яго парыванні і 
паімкненні, усё можа быць. 

Хвала Богу, пакуль 
яшчэ не ўсе ў Беларусі стра- 
цілі здаровы сэнс 

Дзейныя асобы суда: 

Суддзя - В.І. Сама- 
ЛЮК. 

Пракурор - І.У. Ра- 
маненка. 

Сакратар - Папека 
Л.М. 

Ад Міністэрства юс- 
тыцыі - А. П. Харытон. 

Ад Таварыства бела- 
рускай мовы - Алег Трусаў. 
Сяргей Кручкоў, Людміла 
Дзіцэвіч, Станіслаў Суднік, 
адвакат - Юрась Чавусаў. 

Каб наша жыццё ла- 
дзілася ў роднай мове, мы 
гатовыя на ўсё, на ўсялякія 
выпрабаванні! 

Вялікая гэта ахвяра! 
Мо каму не зразумелая. 
Але што рабіць, калі толькі 


такім шляхам мы можам 
звярнуць увагу грамадскас- 
ці і ўлады да праблемаў 
нашай мовы. 

ДАРУЙ НАМ УСІМ 
БОЖА! 


Уладзімір Содаль. 


Чым жыве творца... 

